

एक नजर में

मिठाई खाकर 20 बीमार, 4 गंभीर

जबलपुर. शहर के प्रसिद्ध त्रिपुर सुंदरी मंदिर में आयोजित सुहागिले कार्यक्रम के दौरान उस समय हड़कंप मच गया, जब मिठाई खाने के बाद अचानक करीब 20 लोग बीमार हो गए. सूत्रों की माने तो चार लोगों की हालत गंभीर है. उन्हें बेहतर उपचार के लिए नागपुर रेफर किया गया है. मिठाई खाने के बाद सभी को उल्टियां और चक्कर आने लगे, जिससे कार्यक्रम स्थल पर अफरा-तफरी और भगदड़ की स्थिति बन गई. जानकारी के अनुसार सुहागिले कार्यक्रम के लिए त्रिपुरी सुंदरी मंदिर में प्रसाद अर्पित करने के लिए लोगों ने भेड़ाघाट स्थित राजस्थान स्वीट्स से 4 किलो मिठाई मंगाई थी.

नहीं हो सका नीति चट्टा का अंगदान

ग्वालियर. समाजसेवी नीति चट्टा की अचानक हुई मौत के बाद उनकी इच्छा के अनुसार सिर्फ इस कारण उनके अंगदान नहीं कराये जा सके क्योंकि ग्वालियर में अंगदान की प्रक्रिया को पूर्ण करने वाली स्वास्थ्य सुविधाओं का अभाव है. मुख्यमंत्री डॉ मोहन यादव को जब इससे अवगत कराया गया तो उन्होंने भी इस बात पर आश्चर्य प्रकट किया है कि ग्वालियर जैसे महानगर के मेडिकल कॉलेज में अंगदान की व्यवस्था नहीं है. ग्वालियर के पूर्व भाजपा जिला अध्यक्ष राज चट्टा की पत्नी श्रीमती नीति चट्टा का आकस्मिक निधन हो गया, चुकि नीति चट्टा की अंतिम इच्छा थी कि मृत्यु उपरांत उनके अंगों को दान कर दिया जाए जिससे मृत्यु उपरांत भी अनेक लोगों का जीवन बचाया जा सके.


मनीष सिंह की जनसंपर्क आयुक्त के रूप में वापसी

दीपक सक्सेना को मिली आबकारी आयुक्त की जिम्मेदारी



भोपाल, 14 फरवरी. मध्य प्रदेश सरकार ने विधानसभा के बजट सत्र के ठीक पहले मध्य रात्रि में भारतीय प्रशासनिक सेवा - आईएएस - के 11 अधिकारियों की नवीन पदस्थापना संबंधी आदेश जारी करते हुए जनसंपर्क आयुक्त के रूप में एक बार फिर से मनीष सिंह को पदस्थ किया. निवर्तमान जनसंपर्क आयुक्त दीपक सक्सेना को आबकारी आयुक्त के रूप में महत्वपूर्ण जिम्मेदारी दी गयी है.

वर्ष 2009 बैच के अधिकारी मनीष सिंह दूसरी बार जनसंपर्क आयुक्त की जिम्मेदारी संभाल रहे हैं. इसके पहले वे मई 2023 में जनसंपर्क आयुक्त बने थे और लगभग नौ माह तक बेहतरीन ढंग से कार्य कर अपनी एक अलग ही छाप छोड़ी. श्री सिंह ने शनिवार को जनसंपर्क संचालनालय पहुंचकर श्री सक्सेना से कार्यभार ग्रहण किया. इसके बाद उन्होंने मुख्यमंत्री डॉ मोहन यादव से सौजन्य भेंट की. श्री सिंह के पास परिवहन विभाग के सचिव का अतिरिक्त प्रभार भी रहेगा. इसके अलावा अपर मुख्य सचिव वन विभाग तथा कृषि उत्पादन आयुक्त अशोक वर्णवाल को लोक स्वास्थ्य एवं चिकित्सा शिक्षा विभाग का अपर मुख्य



सचिव बनाया गया है. इस विभाग में अब तक प्रमुख सचिव रहे संदीप यादव को प्रमुख सचिव वन विभाग में पदस्थ कर विभाग की कमान दी गयी है.

किसान कल्याण तथा कृषि विकास के संचालक अजय गुप्ता को जबलपुर में मध्य प्रदेश पूर्व क्षेत्र विद्युत वितरण कंपनी का प्रबंध संचालक बनाया गया है. राज्य के आबकारी आयुक्त अभिजीत अग्रवाल को मार्केटिंग के प्रबंध संचालक की जिम्मेदारी दी गयी है. अब तक जनसंपर्क आयुक्त रहे दीपक सक्सेना को आबकारी आयुक्त पदस्थ किया गया है. श्री सक्सेना को काफी महत्वपूर्ण जिम्मेदारी दी गयी है और यह विभाग राज्य के राजस्व संग्रहण का प्रमुख माध्यम है. राज्यपाल के अपर सचिव उमाशंकर भार्गव को किसान कल्याण तथा कृषि विकास विभाग में संचालक बनाया गया है. वे लगभग आठ माह तक राजभवन में रहे. इसके अलावा चार अधिकारियों को नई जिम्मेदारी दी गई है, जो जिला पंचायत के सीईओ स्तर के हैं. यह आदेश शुक्रवार और शनिवार की मध्य रात्रि में लगभग दो बजे जारी किए गए.

अधिकारियों की पदस्थापना संबंधी जानकारी इस प्रकार है.....

क्र.	अधिकारी का नाम, बैच तथा वर्तमान पदस्थापना	नवीन पदस्थापना
1	2	3
1	अशोक वर्णवाल (1991) अपर मुख्य सचिव, वन विभाग तथा कृषि उत्पादन आयुक्त और अपर मुख्य सचिव, पर्यावरण विभाग एवं पर्यावरण आयुक्त तथा महानिदेशक, एफको (अतिरिक्त प्रभार)	(1) अपर मुख्य सचिव, लोक स्वास्थ्य एवं चिकित्सा शिक्षा विभाग तथा (2) अपर मुख्य सचिव, भोपाल गैस त्रासदी राहत एवं पुनर्वास विभाग तथा कृषि उत्पादन आयुक्त, मध्य प्रदेश तथा अपर मुख्य सचिव, पर्यावरण विभाग तथा पर्यावरण आयुक्त तथा महानिदेशक, एफको तथा आयुक्त, खाद्य सुरक्षा, मध्य प्रदेश भोपाल (अतिरिक्त प्रभार)
2	संदीप यादव (2000), प्रमुख सचिव, लोक स्वास्थ्य एवं चिकित्सा शिक्षा विभाग एवं प्रमुख सचिव, भोपाल गैस त्रासदी राहत एवं पुनर्वास विभाग तथा प्रमुख सचिव, प्रवासी भारतीय विभाग तथा आयुक्त, खाद्य सुरक्षा, मध्य प्रदेश भोपाल (अतिरिक्त प्रभार)	(1) प्रमुख सचिव, वन विभाग तथा (2) प्रमुख सचिव, प्रवासी भारतीय विभाग (अतिरिक्त प्रभार)
3	अजय गुप्ता (2009), संचालक, किसान कल्याण तथा कृषि विकास, मध्य प्रदेश, भोपाल	प्रबंध संचालक, मध्य प्रदेश पूर्व क्षेत्र विद्युत वितरण कंपनी लिमिटेड, जबलपुर
4	मनीष सिंह (2009), सचिव, जेल विभाग तथा सचिव, परिवहन विभाग तथा प्रबंध संचालक, मध्य प्रदेश राज्य सड़क परिवहन निगम, भोपाल तथा मुख्य कार्यपालन अधिकारी, इंटर स्टेट ट्रांसपोर्ट अथॉरिटी, भोपाल तथा प्रबंध संचालक, मध्य प्रदेश यात्री परिवहन एवं अधोसंरचना लिमिटेड (अतिरिक्त प्रभार)	(1) आयुक्त, जनसंपर्क मध्य प्रदेश, भोपाल तथा (2) सचिव, परिवहन विभाग तथा प्रबंध संचालक, मध्य प्रदेश राज्य सड़क परिवहन निगम, भोपाल तथा मुख्य कार्यपालन अधिकारी, इंटर स्टेट ट्रांसपोर्ट अथॉरिटी, भोपाल तथा प्रबंध संचालक, मध्य प्रदेश यात्री परिवहन एवं अधोसंरचना लिमिटेड तथा प्रबंध संचालक, मध्य प्रदेश माध्यम (अतिरिक्त प्रभार)
5	अभिजीत अग्रवाल (2010), आबकारी आयुक्त, मध्य प्रदेश, ग्वालियर	प्रबंध संचालक, मध्य प्रदेश राज्य सहकारी विपणन संघ मर्यादित, भोपाल
6	दीपक कुमार सक्सेना (2010), आयुक्त, जनसंपर्क मध्य प्रदेश, भोपाल तथा प्रबंध संचालक, मध्य प्रदेश माध्यम (अतिरिक्त प्रभार)	आबकारी आयुक्त, मध्य प्रदेश, ग्वालियर
7	उमाशंकर भार्गव (2011), राज्यपाल के अपर सचिव, राजभवन, भोपाल	संचालक, किसान कल्याण तथा कृषि विकास, मध्य प्रदेश, भोपाल
8	सुनील दुबे (2016), मुख्य कार्यपालन अधिकारी, जिला पंचायत, भिंड	राज्यपाल के उप सचिव, राजभवन, भोपाल
9	श्रीमती संघमित्रा गौतम (2016) उप सचिव, उच्च शिक्षा विभाग	मुख्य कार्यपालन अधिकारी, जिला पंचायत, आलीराजपुर
10	श्रीमती नंदा भलावे कुशरे (2019) मुख्य कार्यपालन अधिकारी, जिला पंचायत, आगर मालवा	अपर परियोजना संचालक, राष्ट्रीय माध्यमिक शिक्षा अभियान, भोपाल
11	कमल सोलंकी (2019), उप सचिव, स्कूल शिक्षा विभाग	मुख्य कार्यपालन अधिकारी, जिला पंचायत, रायसेन

शिरोशेखर शुक्ला, भाप्रसे (1994), अपर मुख्य सचिव, गृह विभाग तथा अपर मुख्य सचिव, संस्कृति विभाग तथा आयुक्त-सह-संचालक, स्वराज संस्थान एवं न्यासी सचिव, भारत भवन तथा अपर मुख्य सचिव, धार्मिक न्याय एवं धर्मस्व विभाग सचिव, -अतिरिक्त प्रभार) को अपने वर्तमान कर्तव्यों के साथ-साथ आगामी आदेश तक अपर मुख्य सचिव, जेल विभाग का प्रभार अतिरिक्त रूप से सौंपा जाता है.

केरल निकाय जीत जनविश्वास का प्रमाण

जनसंघ से संघर्ष, केरल में विजय तय : तोमर

भोपाल, 14 फरवरी. भारतीय जनता पार्टी के 'भाजपा फॉर विकसित केरल' कार्यक्रम के तहत केरल निकायों के जनप्रतिनिधि दो दिवसीय प्रवास पर भोपाल और ग्वालियर पहुंचे. भोपाल में 11 सदस्यीय प्रतिनिधिमंडल ने मुख्यमंत्री डॉ. मोहन यादव से मुलाकात की.

मुख्यमंत्री ने कहा कि प्रधानमंत्री नरेन्द्र मोदी के नेतृत्व में केरल निकाय चुनाव में भाजपा और एनडीए की सफलता जनविश्वास का सशक्त प्रमाण है.



उन्होंने कहा कि राष्ट्र प्रथम की भावना से कार्य कर रहे कार्यकर्ताओं के संघर्ष से भविष्य में केरल में भाजपा का परचम

शुक्ल ने दी महाशिवरात्रि की शुभकामनाएँ

भोपाल. उप मुख्यमंत्री राजेन्द्र शुक्ल ने समस्त प्रदेशवासियों को पावन पर्व महाशिवरात्रि की हार्दिक शुभकामनाएँ एवं बधाई दी है. उन्होंने कहा कि महाशिवरात्रि का यह पवित्र पर्व भगवान शिव की आराधना, तप, संयम और आध्यात्मिक जागरण का प्रतीक है. यह उत्सव हमें सत्य, करुणा और सेवा के मार्ग पर चलने की प्रेरणा देता है. उप मुख्यमंत्री शुक्ल ने बाबा महाकाल से सभी नागरिकों के जीवन में सुख, समृद्धि, शांति और उत्तम स्वास्थ्य की प्रार्थना की है. उन्होंने कामना की है कि यह पावन पर्व प्रदेश में खुशहाली, उन्नति और सकारात्मक ऊर्जा लेकर आए.

दो बच्चों के सामने पिता ने फांसी लगाकर किया सुसाइड

बच्चे पैर पकड़कर कहते रहे पापा रुक जाओ
बच्चों को धक्का देकर फंदे पर झूला



नवभारत न्यूज
इंदौर, 14 फरवरी. शहर के रावजी बाजार क्षेत्र में एक पिता ने अपने दो बच्चों के सामने ही फांसी लगाकर आत्महत्या कर ली.
बच्चे पिता के पैर पकड़कर आत्महत्या करने से रोकते रहे, लेकिन पिता नहीं रुका और उसने रोते बच्चों के बारे में नहीं सोचा. युवक ने यह कदम पत्नी से हुए विवाद के बाद उठाया. युवक का नाम मनोज जाटव है और वह पेशे से होटल में कुक है. पुलिस

के अनुसार पत्नी से विवाद के बाद मनोज ने फांसी का फंदा बनाया और स्टूल पर चढ़ गया. दोनों बच्चों ने उसे रोकना चाहा, एक बच्चे ने पिता के पैर पकड़कर कहा कि पापा रुक जाओ, लेकिन मनोज ने बच्चों को धक्का दे दिया. इसके बाद वो फांसी के फंदे पर झूल गया. बच्चे जब जोर-जोर से रोने लगे तो आवाज सुनकर पड़ोसी पहुंचे और दरवाजा तोड़कर अंदर घुसे. अंदर का दृश्य देखकर सभी दंग रह गए.

बुरहानपुर में होगी एग्रीकल्चर बेस्ड रीजनल इंडस्ट्री कॉन्क्लेव

बुरहानपुर, 14 फरवरी. मुख्यमंत्री डॉ. मोहन यादव ने सिंगल क्लिक से 696 करोड़ 37 लाख रुपये लागत के 80 विकास कार्यों का भूमिपूजन और लोकार्पण कर बुरहानपुर जिले के समग्र विकास को नई गति दी. उन्होंने कहा कि आज जिन कार्यों की सौगात मिली है, ये जिले को आधुनिक, विकसित और आत्मनिर्भर बनाने में बड़ी भूमिका निभाएंगे. उन्होंने कहा कि मध्य प्रदेश का चहुँमुखी विकास ही सरकार का एकमात्र लक्ष्य है.

आत्मनिर्भर और विकसित मध्य प्रदेश के निर्माण में हर नागरिक की सहभागिता सुनिश्चित की जा रही है. उन्होंने कहा कि सबको साथ और विश्वास में लेकर हम ऐसे नए मध्य प्रदेश का निर्माण करेंगे, जहाँ विकास केवल अवसर नहीं, यहाँ के हरेक नागरिक का अधिकार होगा. उन्होंने कहा कि एग्रीकल्चर बेस्ड रीजनल इंडस्ट्री कॉन्क्लेव का आयोजन किया जाएगा. वहीं मुख्यमंत्री ने बुरहानपुर में नर्मदेश्वर अखंड शिवलिंग की पूजा-अर्चना की.

दुष्कर्म के बाद महिला की हत्या

आरोपी गिरफ्तार, दूसरे ने पिया कीटनाशक
जबलपुर. पनागर थाना अंतर्गत ग्राम मुडिया बाईपास में हत्या के बाद सूखी नहर में फेंकी गई महिला की लाश की गूथी सुलझा ली गई है. दुष्कर्म के बाद महिला की हत्या की गई. महिला के प्रेमी ने साक्षी के साथ मिलकर वारदात को अंजाम दिया था. एक आरोपी गिरफ्तार

कर लिया गया है जबकि दूसरे ने कीटनाशक पी लिया जिसे उपचार के लिए अस्पताल में भर्ती कराया गया है. विदित हो कि पनागर थाना अंतर्गत ग्राम मुडिया बाईपास में हत्या के बाद सूखी नहर में महिला की लाश फेंक दी थी. मृतिका सुलोचना धुवें पति श्याम धुवें निवासी हाड़ुपानी कुण्डम की 10 जनवरी को पनागर बाजार जाने के घर से निकली थी लेकिन वापिस नहीं लौटी थी.



1.22 करोड़ के विकास कार्यों का भूमिपूजन

बैतूल. भाजपा प्रदेश अध्यक्ष हेमंत खण्डेलवाल ने बारहवीं ग्राम में 7 सामुदायिक भवन और एक ब्रिज निर्माण कार्य का भूमिपूजन किया. इस अवसर पर जिला अध्यक्ष सुभाष पवार, जिला पंचायत उपाध्यक्ष हंसराज धुवें, मंडल अध्यक्ष सुनील पवार सहित कई अन्य पार्टी पदाधिकारी व जनप्रतिनिधि मौजूद रहे.

दो बच्चों के सामने पिता ने फांसी लगाकर किया सुसाइड

बच्चे पैर पकड़कर कहते रहे पापा रुक जाओ
बच्चों को धक्का देकर फंदे पर झूला



नवभारत न्यूज
इंदौर, 14 फरवरी. शहर के रावजी बाजार क्षेत्र में एक पिता ने अपने दो बच्चों के सामने ही फांसी लगाकर आत्महत्या कर ली.
बच्चे पिता के पैर पकड़कर आत्महत्या करने से रोकते रहे, लेकिन पिता नहीं रुका और उसने रोते बच्चों के बारे में नहीं सोचा. युवक ने यह कदम पत्नी से हुए विवाद के बाद उठाया. युवक का नाम मनोज जाटव है और वह पेशे से होटल में कुक है. पुलिस

के अनुसार पत्नी से विवाद के बाद मनोज ने फांसी का फंदा बनाया और स्टूल पर चढ़ गया. दोनों बच्चों ने उसे रोकना चाहा, एक बच्चे ने पिता के पैर पकड़कर कहा कि पापा रुक जाओ, लेकिन मनोज ने बच्चों को धक्का दे दिया. इसके बाद वो फांसी के फंदे पर झूल गया. बच्चे जब जोर-जोर से रोने लगे तो आवाज सुनकर पड़ोसी पहुंचे और दरवाजा तोड़कर अंदर घुसे. अंदर का दृश्य देखकर सभी दंग रह गए.

आईआरसीटीसी ने लॉन्च किया प्रीमियम टूर पैकेज

भोपाल-इंदौर से दिल्ली होते हुए 16 दिवसीय अंतरराष्ट्रीय यात्रा



भोपाल, 14 फरवरी. इंडियन रेलवे केंटरिंग एंड टूरिज्म कॉर्पोरेशन लिमिटेड ने मध्य प्रदेश के पर्यटकों के लिए जून 2026 में 'यूरोप विश्व यूके' नामक प्रीमियम अंतरराष्ट्रीय टूर पैकेज लॉन्च किया है. यह यात्रा 09 जून 2026 से प्रारंभ होगी और 15 रात एवं 16 दिन की होगी. इस पैकेज के तहत यूनाइटेड किंगडम, नीदरलैंड, बेल्जियम, फ्रांस, स्विट्जरलैंड, ऑस्ट्रिया और इटली के प्रमुख पर्यटन स्थलों का भ्रमण कराया जाएगा. यात्रा के दौरान पर्यटक लंदन आई, एफिल टॉवर, लुव्र म्यूजियम, माउंट टेटिसल, लुसेर्न झील, राइन फॉल्स, वेटिकन सिटी और कोलोसियम जैसे विश्व प्रसिद्ध आकर्षणों का

अवलोकन करेंगे. पैकेज में रिटर्न एयर टिकट, 3-स्टार होटलों में ठहराव, सभी भोजन, दर्शनीय स्थल भ्रमण, क्रूज यात्रा, यूके एवं शेनेंग वीजा शुल्क (सामान्य), ट्रेवल इश्योरेंस और आईआरसीटीसी टूर मैनेजर की सेवाएं शामिल हैं. यह टूर 34 सीटों के साथ संचालित होगा और यात्रा इंदौर एवं भोपाल से दिल्ली होते हुए शुरू होगी. पैकेज की

भारतीय रेलवे में दो बड़े सुधार लागू

भारतीय रेलवे में यात्रियों की सुविधा और माल परिवहन व्यवस्था को मजबूत बनाने के लिए दो महत्वपूर्ण सुधार लागू किए हैं. पहले सुधार के तहत ट्रेनों में स्वच्छता, लिफ्ट प्रबंधन और लघु मरम्मत कार्यों को एकीकृत कर तकनीक आधारित ऑन-बोर्ड सेवा मॉडल लागू किया जाएगा. बहु-कौशल युक्त कर्मियों की तैनाती, रियल-टाइम मॉनिटरिंग और स्पष्ट जवाबदेही सुनिश्चित की जाएगी. यह व्यवस्था चरणबद्ध रूप से दो वर्षों में 80 ट्रेनों में लागू होगी. दूसरे सुधार के तहत 'गति शक्ति कार्यात्मक नीति 2022' के माध्यम से रेल आधारित लॉजिस्टिक्स को बढ़ावा दिया जाएगा. तीन वर्षों में 124 मल्टी-मोडल कार्गो टर्मिनल विकसित करने का लक्ष्य है, जिनकी वार्षिक क्षमता 200 मिलियन टन होगी. इससे लगभग 20,000 करोड़ रुपये तक संभावित राजस्व सृजन और लॉजिस्टिक्स लागत में कमी की उम्मीद है.

शुरुआती कीमत ₹4.77 लाख है तथा कीजा जारी होना संबंधित प्रति व्यक्तित्व (टीसीएस अतिरिक्त) निर्धारित की गई है. बुकिंग आईआरसीटीसी के अधिकृत कार्यालयों में प्रारंभ हो चुकी है.

तोखा हमला अमेरिका के साथ यह समझौता 'दबाव में' किया गया : पटवारी

अमेरिकी डील किसानों के साथ विश्वासघात

विशेष संवाददाता
भोपाल, 14 फरवरी. कांग्रेस ने अमेरिका के साथ हुए हालिया व्यापार समझौते को लेकर केंद्र सरकार पर तीखा हमला बोला है. पार्टी का आरोप है कि यह समझौता भारतीय किसानों के हितों के खिलाफ है.
ग्वालियर जिले की भितरवार विधानसभा के मोहना में आयोजित 'किसान आक्रोश रैली' को संबोधित करते हुए मध्य प्रदेश कांग्रेस कमेटी के अध्यक्ष जीतू पटवारी ने कहा कि यह समझौता 'दबाव में' किया गया है और इससे किसानों की आजीविका पर प्रतिकूल प्रभाव पड़ेगा. रैली का



आयोजन पूर्व मंत्री लखन सिंह यादव ने किया. इसमें पूर्व मंत्री जयवर्धन सिंह, कांग्रेस के राष्ट्रीय सचिव कुणाल चौधरी, राज्यसभा सांसद अशोक सिंह तथा पूर्व मंत्री

पी. सी. शर्मा सहित कई वरिष्ठ नेता उपस्थित रहे. पटवारी ने आरोप लगाया कि प्रधानमंत्री और केंद्रीय कृषि मंत्री ने अमेरिका के साथ समझौता करते समय किसानों के

हितों से समझौता किया. उन्होंने इस समझौते को 'किसानों के गले पर रखी तलवार' बताया और कहा कि इससे उनके फसलों और भविष्य पर संकट मंडरा रहा है. उन्होंने

पटवारी ने मुख्यमंत्री पर भी निशाना साधते हुए कृषि उत्पादन को लेकर अव्यावहारिक दावे करने का आरोप लगाया. उन्होंने कहा कि राहुल गांधी किसानों के अधिकारों की लड़ाई लगातार लड़ रहे हैं और कांग्रेस प्रदेशभर में घर-घर जाकर इस मुद्दे को उठाएगी.

सोशल मीडिया पर वायरल किए थे 11 आपत्तिजनक वीडियो साइबर सर्विलांस और रेलवे टीम ने मिलकर की कार्रवाई

इंदौर, 14 फरवरी. द्वारकापुरी इलाके में 25 वर्षीय एमबीए छात्रा की हत्या के मामले में पुलिस ने मुख्य आरोपी पीयूष धमनोतिया को गोवा से गिरफ्तार कर लिया है. आरोपी हत्या के बाद फरार हो गया था और मृतका का ही मोबाइल इस्तेमाल कर रहा था. पुलिस ने तकनीकी और रेलवे सर्विलांस के जरिए उसे गोवा से मुंबई जाने वाली ट्रेन में दबोच लिया. पुलिस जांच में सामने आया कि हत्या के बाद आरोपी



मोबाइल से उसकी बहन को चोंकाने वाला मैसेज भेजा. पापा से कहना अब वह घर नहीं लौटेगी. इसके बाद परिजनों ने सहेलियों और परिचितों से संपर्क किया, लेकिन कोई सुराग नहीं मिला. पुलिस ने खुलासा किया कि आरोपी ने दोनों के बीच के 11 आपत्तिजनक वीडियो लिंक गुप में वायरल किए. इसके अलावा, युवती के व्हाट्सएप स्टेटस पर भी वीडियो अपलोड किए गए.

छात्रा के मोबाइल में सेव नंबरों पर भी भेज दिए, जिससे रिश्तेदारों और परिचितों में हड़कंप मच गया. आरोपी को पकड़ने के पीछे पुलिस ने तकनीकी और सयुक्त कार्रवाई अपनाई. साइबर सेल ने लोकेशन ट्रैक की और पाया कि वह गोवा में सक्रिय है. इसके बाद गोवा पुलिस और इंदौर पुलिस ने मिलकर घेराबंदी की और आरोपी को मुंबई जाने वाली ट्रेन में दबोच लिया. गिरफ्तारी के बाद मोबाइल और डिजिटल डेटा जब्त कर वीडियो, संदेश और लोकेशन हिस्ट्री की पुष्टि की गई, जो आरोपी की पहचान और गिरफ्तारी में निर्णायक साक्ष्य बनें.